

**రసూల్ సల్లల్లాహు అలైహి వసల్లం బద్రి అనుచరులైన హజ్రత్ అమ్మారహ్ బిన్ హజమ్ రజియల్లాహు అన్హు, హజ్రత్ అబ్దుల్లాహ్ బిన్ మస్ఠూద్ రజియల్లాహు అన్హు సద్గుణముల ఆసక్తికర ప్రస్తావన**

**హజ్రత్ అమీరుల్ ముఖసిన్ ఖలీఫతుల్ మసీహిత్ ఖామిస్ అయ్యుద్దహుల్లాహు తాలా బనీస్సహిల్ అజీజ్ 28.09.2018**  
**తేదీ - (బెల్జియం సభాప్రాంగణము), బ్రెస్లేల్స్ ప్రసంగించిన ఖుత్బా జమా సారాంశము**


తషహూద్, తఅవ్వజ్, సూర ఫాతిహా పరనానంతరం హుజూరె అన్వర్ అయ్యుద్దహుల్లాహు తఆలా బిన్ సహిల్ అజీజ్ ఇట్లనిరి.

గత పర్యటన కంటే ముందు నేను బదర్ యుద్ధములో పాల్గొన్న ఆహజ్రత్ సల్లల్లాహు అలైహి వసల్లం అనుచరుల జీవిత చరిత్రను ప్రస్తావించుచుంటిని. నేడు నేను ఆ అంశమునే మరల ప్రారంభించుచున్నాను. నేడు ప్రస్తావించబడుచున్న అనుచరులలో ఒకరు హజ్రత్ అమ్మారహ్ రజియల్లాహు అన్హు. ద్వితీయ ఉఖ్బా బైఅత్లో పాల్గొన్న 70 మంది అనుచరులలో వీరొకరు. వీరి సోదరుడు హజ్రత్ అమర్ బిన్ హజమ్, హజ్రత్ ముఅమ్మూర్ బిన్ హజమ్ కూడ అనుచరులే. బదర్ యుద్ధము, ఉహద్ యుద్ధముతో పాటు ఇతర యుద్ధములన్నిటిలో రసూలె కరీం సల్లల్లాహు అలైహి వసల్లంతో కలిసి పాల్గొనిరి. మక్కా విజయము రోజున బనూ మాలిక్ బిన్ నజ్జార్ పతాకము వీరి చేతిలో యుండెను. ఆహజ్రత్ సల్లల్లాహు అలైహి వసల్లం పరమపదించిన తరువాత ఏర్పడిన ధర్మభ్రష్టుల పీడనమునకు విరుద్ధముగా జరిగిన యుద్ధములో కూడ హజ్రత్ ఖాలిద్ బిన్ వలీద్తో కలిసి వీరు పాల్గొనిరి. వీరు యమామ యుద్ధములో వీరమరణం పొందిరి. వీరి తల్లి పేరు ఖాలిదహ్ బిన్తె అనన్. అబూబకర్ బిన్ ముహమ్మద్ ఇట్లనిరి. హజ్రత్ అబ్దుల్లాహ్ బిన్ సహల్ను సర్పము కాటేసెను. వీరిని హజ్రత్ అమ్మారహ్ బిన్ హజమ్ వద్దకు తీసుకెళ్లండి, వారు మంత్రము చదివినచో అల్లాహ్ తఆలా స్వస్థత కలిగించునని రసూలె కరీం సల్లల్లాహు అలైహి వసల్లం ఆదేశించిరి. తబాక్ యుద్ధము సందర్భమున రసూలె కరీం సల్లల్లాహు అలైహి వసల్లం తబాక్ వైపు ప్రయాణించుచుండిరి. మార్గమధ్యలో ఒక చోట వారి సల్లల్లాహు అలైహి వసల్లం ఒంటె ఖస్వా మాయమైపోయెను. దానిని వెతుకుటకు అనుచరులు బయలుదేరిరి. రసూలె కరీం సల్లల్లాహు అలైహి వసల్లం వద్ద హజ్రత్ అమ్మారహ్ బిన్ హజమ్ కూడ యుండిరి. హజ్రత్ అమ్మారహ్ బృందములో యూదునిగా యుండి ముస్లిం అయిన జైద్ బిన్ సలత్ కూడ యుండెను. కాని అతని మనసులో దాంబికత్వము యుండెను. ముహమ్మద్ సల్లల్లాహు అలైహి వసల్లం తనను తాను ప్రవక్తనని, ఆకాశ వార్తలు తెలుపుతానని ప్రకటించుకొందురు. కాని వారి ఒంటె ఎక్కడున్నదో వారికి తెలియదు. ఏదో ఒక రకంగా రసూలె కరీం సల్లల్లాహు అలైహి వసల్లంనకు ఈ విషయము తెలిసినది. వారు సల్లల్లాహు అలైహి వసల్లం ఇట్లనిరి. అల్లాహ్ ప్రమాణము! అల్లాహ్ తఆలా నాకు తెలిసినది తప్ప మరేమియును నాకు తెలియదు. ఆ దాంబికుని నోరు మూయించుటకు ఒంటె గురించి అల్లాహ్ తఆలా నాకు తెలిపినాడు. అది ఫలానా లోయలో వున్నదని అటు వైపు చూపిరి. దాని ముకుతాడు ఒక చెట్టులో ఇరుక్కుపోయినది. వెళ్లి దానిని నా వద్దకు తీసుకొని రాగలరని అనిరి. అనుచరులు లెళ్లి దానిని తీసుకొచ్చిరి. హజ్రత్ అమ్మారహ్ జైద్ మెడపట్టుకొని ఓ అల్లాహ్ దాసులారా! నా పాల్గొంటే ఒక సర్పముండెను, నేను దానిని బయటకు తీయుట గురించి తెలుసుకోలేక పోయానని తమ స్నేహితులతో అనిరి. జైద్ను ఉద్దేశించి ఇక ముందు నీకు నాకు ఎలాంటి సంబంధము లేదనిరి.

చర్చిమబడనున్న రెండవ అనుచరులు ఆరంభములో ఇస్లాం స్వీకరించినవారిలో పరిగణింపబడుతారు. హజ్రత్ అబ్దుల్లాహ్ బిన్ మసూద్ ఇట్లనిరి. ఇస్లాం స్వీకరించిన ఆరవ వ్యక్తిని నేను. అప్పుడు భూమ్మీద ఇస్లాంను స్వీకరించిన వారు మేము ఆరుగురం తప్ప మరొకరు లేకుండిరి. తాను ఇస్లాం స్వీకరించిన సంఘటనను హజ్రత్ అబ్దుల్లాహ్ బిన్ మసూద్ ఇట్లు తెలిపిరి. ఒక రోజు అఖ్బా బిన్ ముయీత్ మేకలను నేను మేపుచుంటిని. ఆహజ్రత్ సల్లల్లాహు అలైహి వసల్లం వచ్చిరి. వారి వెంట హజ్రత్ అబూబకర్ కూడ యుండిరి. ఓ బాలుడా! నీ దగ్గర ఏమైనా పాలున్నాయా? అని వారు సల్లల్లాహు అలైహి వసల్లం అడిగిరి. వున్నాయి, కాని నేను కాపలావాడిని ఇవ్వలేనని అంటిని. పాలు ఇవ్వని మేకను నా వద్దకు తీసుకొని రమ్మని ఆహుజూర్ సల్లల్లాహు అలైహి వసల్లం అనిరి. యవ్వనముతో యున్న ఒక మేకను నేను వారికి

అప్పగించితిని. రసూలై కరీం సల్లల్లాహు అలైహి వసల్లం దాని కాళ్ళు కట్టివేసితిరి. దాని చనుములపై హస్తము నెమరడం మొదలు పెట్టిరి. దుఆ చేసిరి. ఇంతలోనే దానిలో పాలు ఊరెను. అనంతరం అబూబకర్ ఒక పాత్ర తీసుకొచ్చిరి. ఆ పాత్రలో హుజూర్ సల్లల్లాహు అలైహి వసల్లం పాలు పిండిరి. త్రాగమని హజ్రత్ అబూబకర్తో అనిరి. హజ్రత్ అబూబకర్ పాలు త్రాగిరి. అనంతరం హుజూర్ సల్లల్లాహు అలైహి వసల్లం త్రాగిరి. మరల చనుములపై హస్తము వాల్చి ఎండిపోమ్ము అనిరి. అవి ఎండిపోయెను. అనగా గతము మాదిరిగా మారిపోయెను. ఓ అల్లాహ్ ప్రవక్త! మీరు చదివిన వాక్యములోని కొంత నాకు నేర్పడని నేను వేడుకొంటిని. బదులుగా నా తలపై హస్తము వాల్చి నీవు తర్ఫీదు పొందిన యువకుడివని అనిరి. నేను వారి సల్లల్లాహు అలైహి వసల్లంతో 70 అధ్యాయములు గుర్తు చేశానని వారనేవారు. సీరత్ ఖాతమున్నబయ్యాన్ పుస్తకములో హజ్రత్ మిర్జా బషీర్ అహ్మద్ గారిట్లు వ్రాసిరి. అబ్దుల్లాహ్ బిన్ మసూద్ ఖురైషీయులు కాదు, హజీల్ జాతికి చెందినవారు. నిరుపేద వ్యక్తి. ఆఖ్బా బిన్ ముఅయ్యత్ ధనవంతుని మేకలను మేపేవారు. ఇస్లాం స్వీకరించిన తరువాత ఆహుజుత్ సల్లల్లాహు అలైహి వసల్లం సేవకునిగా మారిరి. వారి సహవాసముతో తుదకు గొప్ప విద్వావంతునిగా, ఉన్నతునిగా తయారైరి. వీరి వాక్యములు, అభిప్రాయములపైనే హస్తీ ఫిఖ్మ్ అధికంగా ఆధారపడి యున్నది. ఏ నలుగురు అనుచరులతో పవిత్ర ఖుర్ఆన్ పఠనము నేర్చుకోవాలని ఆహుజుత్ సల్లల్లాహు అలైహి వసల్లం ఆదేశించిరో వారిలో మొదటి పేరు హజ్రత్ అబ్దుల్లాహ్ బిన్ మసూద్ గారిదే. హదీసులో ఇట్లు గలదు. రసూలుల్లాహ్ సల్లల్లాహు అలైహి వసల్లం ఇట్లనిరి. **من ابراهيم من عبد الله ابن مسعود وسالم ومعاذ ابن جبل وأبي بن كعب** పవిత్ర ఖుర్ఆన్ చదవడలచిన వారు ఈ నలుగురితో నేర్చుకోగలరు. అబ్దుల్లాహ్ బిన్ మసూద్, సాలిమ్, మఆజ్ బిన్ జబల్, ఉబై బిన్ కాబ్. మరో కథనములో ఇట్లు గలదు. మక్కాలో రసూలుల్లాహ్ సల్లల్లాహు అలైహి వసల్లం తరువాత పవిత్ర ఖుర్ఆన్ను అందరికంటే ముందు బహిరంగంగా చదివే వారు హజ్రత్ అబ్దుల్లాహ్ బిన్ మసూద్ గారే. ఈ సంఘటన ఇట్లు తెలుపబడెను. ఒక రోజు అనుచరులు గుమికూడగా ఇట్లు మాట్లాడుకొంటుండిరి. ఖురైషీయులు ఖుర్ఆన్ పఠనమును బహిరంగంగా ఎన్నడు వినలేదు. ఎవరైనా వారికి వినిపించగరా? నేను వినిపించగలనని హజ్రత్ అబ్దుల్లాహ్ బిన్ మసూద్ అనిరి. అనుచరులిట్లనిరి. అవిశ్వాసులు మీకు నష్టము కలిగింతురని మేము భయపడుచున్నాము. పలుకుబడి గల వ్యక్తి ఎవరైనా అయినచో అవిశ్వాసులు అతన్ని దండించదలచినా అతని జాతి అతన్ని రక్షించును. హజ్రత్ అబ్దుల్లాహ్ బిన్ మసూద్ ఇట్లనిరి. ఇందుకు మీరు చింతించకండి, అల్లాహ్ తఆలా నన్ను రక్షించును. విచిత్రమైన ఉద్రేకము ఆయా అనుచరులలో వుండెను. రెండవ రోజు పొద్దెక్కిన తరువాత ఇబ్రాహీమ్ స్థలము వద్దకు చేరుకొని బహిరంగంగా పవిత్ర ఖుర్ఆన్ పఠనము మదలు పెట్టిరి. **بسم الله الرحمن الرحيم علم القرآن** చదవడం ప్రారంభించగా తమ సమావేశములలో ఆసీనులైన ఖురైషీయులు వారి ఈ చర్య వలన ఆశ్చర్యచకితులైరి. ముహమ్మద్ సల్లల్లాహు అలైహి వసల్లం చదివే వాక్యములే ఇతడు పఠించుచున్నాడని కొందరనిరి. ఇది విని అందరు నిలిచి వారి ముఖముపై కొట్టసాగిరి. అయినను వారు చదవడం ఆపక సంకల్పించినంత పఠించిరి. తరువాత హజ్రత్ అబ్దుల్లాహ్ బిన్ మసూద్ అనుచరుల వద్దకు తిరిగి వచ్చిరి. అనుచరులిట్లనిరి. వారి ముఖముపై దెబ్బల వాతలను చూచి మిమ్ములను కొడుతారనే ఆందోళన మాకు కలుగుచుండెను. అబ్దుల్లాహ్ బిన్ మసూత్ ఇట్లనిరి. ఈ దేవుని శత్రువులు నన్ను కొడుతున్నప్పుడు ఎంత నీచులుగా కనిపించుచుండిరో అంత నీచంగా ఇంతకు ముందెన్నడు కనిపించలేదు. మీరు ఆశించినచో రేపు కూడ నేను ఇలాగే చేటయుకు సిద్ధముగా యున్నాను. అనుచరులు ఇట్లనిరి. అవసరం లేదు. వారు ఇష్టపడనిది మీరు వానికి వినిపించారు, ఇది చాలు. హజ్రత్ అబ్దుల్లాహ్ బిన్ మసూద్ ఇస్లాం స్వీకరించిన తరువాత ఆహుజుత్ సల్లల్లాహు అలైహి వసల్లం వారిని తమ వద్ద వుంచుకొనిరి. వారు హుజూర్ సల్లల్లాహు అలైహి వసల్లంనకు సేవలందించేవారు. నబీ కరీం సల్లల్లాహు వారితో ఇట్లని వుండిరి. ఇంటికి పరదా వేసి లేకున్నచో నా మాట విన్నచో అనుమతి లేకుండానే ఇంట్లోకి రావచ్చును. వారు ఆహుజుత్ సల్లల్లాహు అలైహి వసల్లం ప్రతి పని చేసేవారు. వారికి పాదరక్షలు తొడిగించేవారు, వెంట వెళ్లవలసి వచ్చినచో వెంట వెళ్ళేవారు. ఆహుజుత్ సల్లల్లాహు అలైహి వసల్లం స్నానమాచరించేటప్పుడు పరదా వేసేవారు. అబ్దుల్లాహ్ బిన్ మసూద్ రసూలుల్లాహ్ సల్లల్లాహు అలైహి వసల్లం రహస్యము తెలిసినవారు, వారికి పరుపు పరిచేవారు, వారికి పండ్ల పుల్ల ఇచ్చేవారు, పాదరక్షలు సరిదిద్దేవారు. ప్రక్షళనము (వజూ) కొరకు నీళ్లు ఇచ్చేవారు. అబూమలీహ్ ఇట్లు ఉల్లేఖించిరి. రసూలుల్లాహ్ సల్లల్లాహు అలైహి వసల్లం స్నానమాచరించేటప్పుడు హజ్రత్ అబ్దుల్లాహ్ బిన్ మసూద్ పరదా వేసేవారు. వారు నిద్రించేటప్పుడు నిద్ర లేపేవారు.

ప్రయాణములో వారి వెంట ఆయుధాలు ధరించే వెళ్ళేవారు. హజ్రత్ అబూ మూసా ఇట్లు ఉల్లేఖించిరి. మేము యెమెన్ నుండి వచ్చినప్పుడు హజ్రత్ అబ్దుల్లాహ్ బిన్ మసూద్ ఆఠహజ్రత్ సల్లల్లాహు అలైహి వసల్లం రక్త బంధువులని భావించేవారము. ఎందుకనగా వారు, వారి తల్లి ఆఠహజ్రత్ సల్లల్లాహు అలైహి వసల్లం వద్దకు తరచుగా వచ్చివెళ్ళేవారు. హజ్రత్ అబ్దుల్లాహ్ బిన్ మసూద్ రెండు ప్రస్థానములలో అనగా ఎబిసీనియా వలస, మదీనా వలసలో పాల్గొనిరి. బదర్, ఉహద్, ఖండక్ యుద్ధము, బైఅతె రిజ్వాన్ మొ॥ వాటిలో ఆఠహజ్రత్ సల్లల్లాహు అలైహి వసల్లంతో కలిసి పాల్గొనిరి. ఆఠహజ్రత్ సల్లల్లాహు అలైహి వసల్లం అనంతరం యర్రూక్ యుద్ధములో కూడ పాల్గొనిరి. హుజూర్ ఏ అనుచరుల జీవితములోనే వారికి స్వర్గ శుభవార్త అందించిన వారిలో మీరు కూడ ఒకరు. బదర్ యుద్ధములో అబూజహల్ ను అంతమొందించుటలో హజ్రత్ అబ్దుల్లాహ్ బిన్ మసూద్ పాత్ర కూడ యుండెను. హజ్రత్ అబ్దుల్లాహ్ బిన్ మసూద్ ప్రస్థానము చేసి మదీనా వచ్చినప్పుడు హజ్రత్ మఆజ్ బిన్ జబల్ వద్ద నివాసముండిరి. వారిని ఆఠహజ్రత్ సల్లల్లాహు అలైహి వసల్లం వారి ధార్మిక సోదరునిగా చేసిరి. మదీనాకు వచ్చిన తరువాత ఆరంభములో వారి ఆర్థిక స్థితి మంచిగా లేకుండెను. హుజూర్ సల్లల్లాహు అలైహి వసల్లం వలసదారులకు మస్జిద్ నబీక్కి సమీపములో నివాసము ఏర్పాటు చేయగా బనూ జుహరహ్ వ్యక్తులు హజ్రత్ అబ్దుల్లాహ్ బిన్ మసూద్ ను కూలీ మనిషి, నిరుపేదగా భావించి, మేము పెద్దలమని అనుకొని తమ వెంట వుంచుకొనుటకు సంకోచించిరి. ఆఠహజ్రత్ సల్లల్లాహు అలైహి వసల్లంనకు ఈ విషయము తెలియగా మీరీ విధముగా వ్యత్యాసము చేయుటకే అల్లాహ్ తఆలా నన్ను పంపినాడా? ఏ జాతి బలహీనులకు హక్కులు ఇవ్వబడవో ఆ జాతి ఎన్నడు ప్రగతి చెందదు అని వారనిరి. అనంతరం హుజూర్ సల్లల్లాహు అలైహి వసల్లం హజ్రత్ అబ్దుల్లాహ్ బిన్ మసూద్ నకు నివాసము ఏర్పాటు చేసిరి. హజ్రత్ ఇబ్నై మసూద్ ఇట్లు ఉల్లేఖించిరి. ఒకసారి రసూలుల్లాహ్ సల్లల్లాహు అలైహి వసల్లం నిసా అధ్యాయము చదివి వినిపించమని నాతో అనిరి. మీపైనే అవతరించినదానిని మీకు నేనెలా వినిపించగలనని నేను వేడుకొంటిని. మరొకరు పఠించుచుండగా వినుటకు నేను ఇష్టపడతానని రసూలుల్లాహ్ సల్లల్లాహు అలైహి వసల్లం అనిరి. వారిట్లనిరి. కనుక నేను చదవడం మొదలు పెట్టితిని. నేను **لَا إِكْرَاهَ فِي دِينِكُمْ** అనగా ప్రతి ప్రజా సమూహము నుండి మేము ఒక సాక్షిని తెచ్చి, మేము నిన్ను వారిపై సాక్షిగా చేసి నిలిపినప్పటి స్థితి ఎట్లుండునో! అను సూక్తి వరకు చేరుకోగా ఆఠహజ్రత్ సల్లల్లాహు అలైహి వసల్లం కన్నీరు కార్చుచుండిరి. కథనముల ప్రకారము ఇక చాలని వారనిరి. మరో కథనములో ఇట్లు గలదు. పవిత్ర ఖుర్ఆన్ అవతరించిన తాజాదనము ప్రకారము పఠించుటను వినుటలో సంతోషము పొందే వ్యక్తి అబ్దుల్లాహ్ బిన్ మసూద్ తో పవిత్ర ఖుర్ఆన్ వినవలెనని హుజూర్ సల్లల్లాహు అలైహి వసల్లం అనిరి. హజ్రత్ అబ్దుర్రహ్మాన్ బిన్ యజీద్ ఒక కథనములో ఇట్లు తెలిపిరి. మేము హజ్రత్ హుజైఫ వద్దకు వెళ్ళితిమి. రసూలుల్లాహ్ సల్లల్లాహు అలైహి వసల్లంతో దగ్గరి పోలికలు గల వ్యక్తి, వారి పద్ధతిని పాటించే వ్యక్తి, ఆఠహజ్రత్ సల్లల్లాహు అలైహి వసల్లం చేసే పనులు చేసే వ్యక్తి; హదీసులు విన్న వ్యక్తి గురించి మాకు తెలుపండి, తద్వారా మేము వారితో విద్య పొందుతామని మేమంటిమి. రసూలుల్లాహ్ సల్లల్లాహు అలైహి వసల్లంను ఎక్కువగా పోలివున్న వ్యక్తి అబ్దుల్లాహ్ బిన్ మసూద్ అని సమాధానమిచ్చిరి. అబ్దుల్లాహ్ బిన్ మసూద్ నకు ఇష్టమున్న విషయములే నా సమాజము కొరకు నేను ఇష్టపడుచున్నాని నబీ కరీం సల్లల్లాహు అలైహి వసల్లం అనేవారు. మంచి జీవిత చరిత్ర, మధ్యేమార్గమును అవలంబించుటలో హజ్రత్ అబ్దుల్లాహ్ బిన్ మసూద్ రసూలుల్లాహ్ సల్లల్లాహు అలైహి వసల్లంతో పోల్చబడేవారని హజ్రత్ అల్బుమ్ ఉల్లేఖించిరి. హజ్రత్ అబ్దుల్లాహ్ బిన్ మసూద్ కుమారులు ఉబైదుల్లాహ్ ఇట్లనిరి. రాత్రి ప్రజలు నిద్రించుచున్నప్పుడు తహజ్జుద్ కొరకు లేచేవారు. ఒక రాత్రి నేను వారిని ఉదయం వరకు తేనె తీగ వలె మెల్లిగా చదువుచుండగా వింటిని. ఆఠహజ్రత్ సల్లల్లాహు అలైహి వసల్లం ఇట్లు తెలిపినట్లు హజ్రత్ అలీ ఉల్లేఖించిరి. సలహా తీసుకోకుండానే ఎవరినైనా నేను అధ్యక్షునిగా చేసినచో అబ్దుల్లాహ్ బిన్ మసూద్ ను చేసేవాడిని. అబ్దుల్లాహ్ బిన్ మసూద్ బక్కగా, ఎత్తు తక్కువగా, ఎగ్రగా యుండేవారు. కాని దుస్తులు చాలా మంచివి ధరించేవారు. అత్తరు పెట్టుకునేవారు. హజ్రత్ అలీ ఇట్లు తెలిపిరి. ఒక సారి ఏదో పని మీద రసూలుల్లాహ్ సల్లల్లాహు అలైహి వసల్లం ఒక చెట్టు ఎక్కుమని అబ్దుల్లాహ్ బిన్ మసూద్ ను ఆదేశించిరి. వారి బక్క బలహీన కాళ్లను చూచి అనుచరులు నవ్విరి. బదులుగా రసూలుల్లాహ్ సల్లల్లాహు అలైహి వసల్లం ఇట్లనిరి. ఎందుకు నవ్వుచున్నారు. అబ్దుల్లాహ్ పుణ్యముల భారము ఉహద్ పర్వతము కంటే ఎక్కువుండును. వారి గురించి హజ్రత్ ఉమర్ ఇట్లనిరి. ఈ వ్యక్తి విద్యతో నిండిన ఒక పాత్ర. హజ్రత్ అబ్దుల్లాహ్ బిన్

మసూద్ విద్యా స్థానమును మనము ఈ విషయముతో అంచనా వేయవచ్చును. తహజ్రత్ మఆజ్ బిన్ జబల్ మరణ సమయము ఆసన్నమైనప్పుడు మాకొక ఉపదేశము చేయండని వారిని కోరబడెను. వారిట్లనిరి. విద్య, విశ్వాసానికి ఒక స్థాయి గలదు. దానిని పొందుటకు ప్రయత్నించిన వ్యక్తి సఫలమగును. అనంతరం విద్య, విశ్వాసమును నేర్చుకొనుటకు హజ్రత్ మఆజ్ బిన్ జబల్ నలుగురు విద్వాంసుల పేర్లు సూచించిరి. వారిలో హజ్రత్ అబ్దుల్లాహ్ బిన్ మసూద్ పేరు కూడ యుండెను. హజ్రత్ అబ్దుల్లాహ్ బిన్ మసూద్ మరణ వ్యాధిలో వారిని పరామర్శించుటకు హజ్రత్ ఉస్మాన్ రజియల్లాహు తఆలా అన్హు వచ్చి ఇట్లనిరి. మీకేదైనా ఫిర్యాదు గలదా? ఫిర్యాదు నాతో అడిగినచో నాకు నా పాపముల గురించి ఫిర్యాదు గలదు. నేనెన్నో పాపములు చేసినానని వారనిరి. అనంతరం హజ్రత్ ఉస్మాన్ ఇట్లడిగిరి. మీకేదైనా అవసరమున్నదా? అవును నాకు దేవుని కరుణ అవసరమని వారనిరి. హజ్రత్ ఉస్మాన్ ఇట్లనిరి మీకు ఒక వైద్యున్ని పంపనా? నన్ను వైద్యుడే వ్యాధికి గురి చేసినని వారనిరి. అనగా అల్లాహ్ తఆలా ఇష్టమునే ఇష్టపడుచున్నాను. మీ కొరకు గౌరవ వేతనం నిర్ణయించనా? అని హజ్రత్ ఉస్మాన్ రజియల్లాహు అన్హు అనిరి. నాకు అవసరం లేదని వారనిరి. మీ కుమార్తెలకు ఉపయోగపడునని హజ్రత్ ఉస్మాన్ అనిరి. నా కుమార్తెలు లేమితనముతో బాధపడుతారనే ఆందోళన మీకు గలదా? ప్రతి రోజు రాత్రి వాఖీఅ అధ్యాయము చదవాలని నేను వారికి సూచించితిని. ఎందుకనగా ప్రతి రోజు వాఖీఅ అధ్యాయము చదివిన వ్యక్తిని ఎన్నడు ఆకలి దరిచేరదని రసూలుల్లాహ్ సల్లల్లాహు అలైహి వసల్లం చెప్పినట్లు నేను విన్నాను. అల్లాహ్ తఆలాపై వారికి ఇంత నమ్మకముండెను. ఈ ప్రకాశించు నక్షత్రముల సంతృప్తి స్థాయి ఇట్లుండెను. సల్మా బిన్ తవామ్ ఇట్లనిరి. ఒక వ్యక్తి హజ్రత్ అబ్దుల్లాహ్ బిన్ మసూద్ను కలిసి తన స్వప్నమొకటి తెలిపెను. నేను రాత్రి తమరిని స్వప్నములో చూశాను. ఆచూజూర్ సల్లల్లాహు అలైహి వసల్లం ఒక ఎత్తైన వేదికలో ఆసీనులైయున్నారు. మీరు ఆ వేదిక క్రింద వున్నారు. ఆచూజూర్ సల్లల్లాహు అలైహి వసల్లం ఇట్లన్నారు. ఓ ఇబ్నె మసూద్ నా వద్దకు రమ్ము. నీవు నా తరువాత చాలా విసిగిపోయావు. అబ్దుల్లాహ్ బిన్ మసూద్ ఇట్లడిగిరి. అల్లాహ్ ప్రమాణముగా నీవు ఈ స్వప్నము చూచితివా? అవునని ఆ వ్యక్తి అనెను. నీవు నా జనాజ ప్రార్థన చదువుటకు మదీనా నుండి వచ్చితివా? అని అనిరి. అనంతరం కొంత కాలములోనే వారు మృతి చెందిరి. వారు మదీనాలో 32 హి|| సం||లో మృతి చెందిరి. హజ్రత్ ఉస్మాన్ వారి అంత్యక్రియ ప్రార్థన చదివించిరి. జన్నతుల్ బఖీలో సమాధి చేయబడిరి. 60 సం||ల వయసు దాటిన తరువాత వారు మృతి చెందిరి. హజ్రత్ అబ్దుల్లాహ్ బిన్ మసూద్ మృతి చెందినప్పుడు హజ్రత్ అబూ మూసా హజ్రత్ అబూ మసూద్తో ఇట్లనిరి. హజ్రత్ అబ్దుల్లాహ్ బిన్ మసూద్ తన లాంటి విశిష్టతలు గల మరొక వ్యక్తిని వీడినారని మీరు భావించుచున్నారా! బదులుగా హజ్రత్ అబూ మసూద్ ఇట్లనిరి. నబీ కరీం సల్లల్లాహు అలైహి వసల్లం వద్దకు వెళ్ళే అనుమతి మాకు లేనప్పుడు హజ్రత్ అబ్దుల్లాహ్ బిన్ మసూద్నకు లోపల ప్రవేశించే అనుమతి లభించేది. మేము వారి సమావేశములో లేనప్పుడు వారి సేవ చేసే అవకాశము హజ్రత్ అబ్దుల్లాహ్ బిన్ మసూద్నకు లభించేది. వారి సహవాసముతో వారు లబ్ధి పొందేది. కనుక వారి వంటి విశిష్టతలు మరొకరికి ఎలా లభించును. హుజూరె అస్వర్ ఇట్లనిరి. హజ్రత్ అబ్దుల్లాహ్ బిన్ మసూద్ గురించి ఇంకా కొన్ని కథనములు, సంఘటనలు మిగిలి వున్నాయి. వాటిని తరువాత ప్రస్తావింతును. ఇన్షాఅల్లాహ్. ఈ ప్రకాశించుచున్న నక్షత్రముల అడుగుజాడలలో నడిచేందుకు అల్లాహ్ తఆలా మనందరిని అనుగ్రహించుగాక! 

(Summary: Office Nasir-o-Isha'at, Translation: Incharge Telugu Desk)

**BOOK POST (PRINTED MATTER)**

To,

.....  
 .....  
 .....